



प्रवेश सूचना	
BMLT (3 years)	OMLT (2 years)
DXRT (3 years)	O.T. (1 year)
D.Pharm (2 years)	Diplomatic (2 years)
सर्व इंस्टीट्यूट ऑफ पैरामेडिकल स्कूल	
कुनकुरी 7580834000	
अबिबकपुर 7440435000	

## खबर संक्षेप

### कार की टक्कर से बाइक सवार युवक घायल

बलरामपुर। चंपापुर निवासी 25 वर्षीय अनूप आ. सुन्दर कोड़ुको डीजे बजाने का काम करता है और किसी काम से बलरामपुर के ग्राम ओबरी आया हुआ था। युवक बाइक से वापस अपने घर लौट रहा था। इसी दौरान अटिंगा कार क्रमांक सीजी 30 ई 2383 का चालक रामानुजगंज निवासी मुकेश आ. परमेश्वर बलरामपुर से रामानुजगंज की ओर जा रहा था। दोपहर लगभग ढाई बजे नेशनल हाईवे 343 पर महिंद्रा ट्रैक्टर शोरूम के सामने कार चालक ने बाइक सवार को टक्कर मार दिया। इस हादसे में बाइक सवार युवक गंभीर रूप से घायल हो गया जिसे उपचार के लिए हाईवे पेट्रोलिंग द्वारा द्वारा जिला अस्पताल में भर्ती कराया गया। फिलहाल पुलिस द्वारा वाहन को जब्त कर घटना की जांच की जा रही है।

### तरंगित तार की चपेट में आकर महिला की मौत

अम्बिकापुर। जंगली जानवरों से रक्षा के लिए खेत के किनारे लगाए गए तरंगित तार की चपेट में आकर एक महिला की मौत हो गई। करंट से घायल महिला को उपचार के लिए मिशन हॉस्पिटल में भर्ती कराया गया था जहां डॉक्टरों ने उसे मृत घोषित कर दिया। मामले में फिलहाल पुलिस द्वारा मर्ग कायम कर घटना की जांच की जा रही है लेकिन किसान की लापरवाही से एक महिला को अपनी जान गंवानी पड़ी। बताया जा रहा है कि दरिमा अंतर्गत ग्राम खाला पाफाडवरा निवासी 38 वर्षीया चिंता केरकेट्टा पति जसीम केरकेट्टा व बच्चे के साथ 8 मई को गांव में स्थित अपने बहरा खेत के समीप मछली मारने जा रही थीं। दम्पति व बच्चे खेत की मेढ़ के किनारे किनारे पैदल चल रहे थे इस दौरान जैसे ही वे रामधारी के खेत के समीप पहुंचे महिला का हाथ एक तार से सट गया और महिला को तेज झटका लगा। महिला करंट लगने से जमीन पर गिर गई। ऐसे में महिला को आनन फानन में उपचार के लिए मिशन हॉस्पिटल में भर्ती कराया गया जहां डॉक्टरों ने उसे मृत घोषित कर दिया।

### भालुओं ने किया हमला

एक की हालत गंभीर अम्बिकापुर। वन परिक्षेत्र में तेन्दूपत्ता की खरीदी 9 मई से शुरू होनी है जिसकी तैयारियां विभाग द्वारा पूरी कर ली गई हैं। बुधवार की शाम ग्राम झरिमिटी एवं गुरुवार की सुबह घाटदरार के पेंडुबारा जंगल में भालुओं के हमले से दो लोग गंभीर रूप से घायल हो गए। दोनों घायलों का उपचार मेडिकल कॉलेज अस्पताल में चल रहा है। एक की हालत काफी गंभीर होने के कारण उसे रायपुर रेफर किया गया है। बुधवार की शाम 6 बजे ग्राम झरिमिटी निवासी अजय ठाकुर के परिजन तेन्दूपत्ता एकत्र कर रहे थे तथा अजय ठाकुर तेन्दूपत्ता को बांधने के लिए बरगद की रस्सी निकाल रहा था। इसी दौरान भालु ने उस पर हमला कर उसके हाथ पैर, सिर व कमर के हिस्से को नोच डाला जिससे वह गंभीर रूप से घायल हो गया। घायल को तत्काल परिजन अस्पताल ले गए। चिकित्सकों ने घायल का प्राथमिक उपचार के बाद उसे मेडिकल कॉलेज अस्पताल रेफर कर दिया। घायल की हालत नाजुक होने पर उसे रायपुर रेफर किया गया है। दूसरी घटना में गुरुवार की सुबह तुरिया वीरा निवासी फूलमंत पति रतिराम गांव के अन्य लोगों के साथ तेन्दूपत्ता तोड़ने सुबह 5.30 बजे पेंडुबारा जंगल में गई थी। इसी दौरान भालु ने हमला कर दिया जिससे वह मौके पर ही अचेत हो गई। भालु ने उसके हाथ-पैर, गर्दन व शरीर के अन्य अंगों को नाखून से नोच डाला।

## कलश यात्रा के साथ सात दिवसीय भागवत कथा का शुभारंभ

# सत्संग से ही गोविंद की प्राप्ति: अनिरुद्ध शिवानंद

हरिभूमि न्यूज ►► जशपुरनगर

सन्ना रोड में बनारस से आए आचार्य विष्णुदेव मिश्र व वृन्दावन के अनिरुद्ध शिवानंद महाराज के नेतृत्व में कथा आयोजन किया गया है। शुक्रवार को कलश यात्रा के माध्यम से कथा की शुरुवात हुई। आयोजन स्थल पर धार्मिक विधि एवं मंत्रोच्चारण के साथ कलश स्थापित किया गया।

आरती के साथ शुरू किए गए श्रीमद् भागवत कथा में वृन्दावन से पधारे से अनिरुद्ध शिवानंद जी महाराज ने उपस्थित श्रद्धालुओं को सर्वप्रथम भागवत कथा की महिमा से अवगत कराया। उन्होंने बताया कि विश्व में सभी कथाओं में ये श्रेष्ठ मानी गई है। जिस स्थान पर इस कथा का आयोजन होता है, तो तीर्थ स्थल कहलाता है। इसको सुनने एवं आयोजन कराने का सौभाग्य भी प्रभु प्रेमियां को ही मिलता है। ऐसे में अगर कोई दूसरा अन्य भी इसे गलती से भी श्रवण कर लेता है, तो



कलश यात्रा में शामिल श्रद्धालु।

भी वो कई पापों से मुक्ति पा लेता है। इसलिए सात दिन तक चलने वाली इस पवित्र कथा को श्रवण करके अपने जीवन को सुधारने का मौका हाथ से नहीं जाने देना चाहिए। अगर कोई सात तक किसी व्यवस्तता के कारण नहीं सुन सकता है, तो वह दो तीन या चार दिन ही इसे सुनने के लिए अपना समय अवश्य निकालें।

तब भी वो इसका फल प्राप्त करता है, क्योंकि ये कथा भगवान श्रीकृष्ण के मुख की वाणी है, जिसमें उनके अवतार से लेकर कंस वध का प्रसंग का उल्लेख होने के साथ साथ इसकी व्यक्ति के जीवन में महत्ता के कारण नहीं सुन सकता है, तो वह दो तीन या चार दिन ही इसे सुनने के लिए अपना समय अवश्य निकालें।

साथ मोक्ष को प्राप्त करता है। प्रथम दिवस महातम कथा का वाचन किया। सात दिवसीय भागवत कथा का आयोजन सन्ना रोड निवासी मिथलेश पाठक के परिवार के द्वारा कराया जा रहा है। भागवत कथा के आयोजन में वृन्दावन से पधारे नीरज ओझा सहित बड़ी संख्या में नगरवासी शामिल हुए।



सिमरन को लैपटॉप प्रदान करते मुस्लिम समाज के सदस्य।

## मुस्लिम समाज ने 10वीं की टॉपर सिमरन को तोहफे में दिया लैपटॉप

हरिभूमि न्यूज ►► जशपुरनगर

कहते हैं प्रतिभा अक्सर अभावों में ही पलती है। जिसे सबकुछ हासिल है उसे कुछ हासिल कर लेने का

■ मौलाना मंसूर ने कहा, बेटी शिक्षा का योगदान देश की सेवा में देना

■ आईएएस बनने के सफर में सहयोग करने का अंजुमन इस्तामियां जशपुर ने किया वादा

अहसास भी खुशी नहीं देता। ऐसा ही शिक्षा के क्षेत्र में अक्सर दिखाई देता है। जिन बच्चों के पास सारी सुविधाएं उपलब्ध होती हैं वे कम ही उत्कृष्टता को हासिल कर पाते हैं।

### देश सेवा का जगाया जज्बा

सिमरन शब्दा को मुबारक बाद देने पहुंचे जामा मस्जिद जशपुर के मुतवली और वरिष्ठ मौलाना मंसूर आलम ने सिमरन के परिवार को बधाई दी और सिमरन को दुआ देते हुए कहा, शिक्षा का महत्व समझने वाला परिवार समाज में एक ऊंचा मुकाम रखता है। मां और पिता ने अपनी जिम्मेदारियों को जैसे निभाया वैसे ही सिमरन ने भी जी तोड़ मेहनत करके जिले का नाम रोशन किया है। मौलाना मंसूर ने सिमरन से कहा, अपनी शिक्षा से देश की सेवा करना जिससे आगे चलकर जिला के साथ-साथ परिवार और मुस्लिम समाज का नाम रोशन हो।

अभावों में उत्कृष्टता में अपना स्थान बनाकर जिला, समाज और परिवार का नाम रोशन किया है जशपुर की होनहार बेटी सिमरन शब्दा ने। सिमरन ने 99.5 प्रतिशत अंकों के साथ पूरे छत्तीसगढ़ प्रदेश में कक्षा 10वीं के परिणाम में पहला स्थान हासिल किया है। गुरुवार को परिणाम जारी होते ही प्रदेश के मुखिया विष्णुदेव साय से लेकर जिला प्रशासन के द्वारा बधाई का सिलसिला जारी रहा। वहीं शुक्रवार को मुस्लिम समाज जशपुर अंजुमन इस्तामियां की ओर से सिमरन शब्दा को उसके घर जाकर इस एतिहासिक श्रेष्ठ पेज 4 पर

## आंधी से टूटे कई पेड़, दर्जनों गांव की बिजली गुल



आंधी तूफान से टूटा डगाल।

हरिभूमि न्यूज ►► जशपुरनगर

गुरुवार की शाम को चली आंधी-तूफान से कई पेड़ टूटकर गिर गए। शाम पांच बजे से शुरू हुई आंधी-तूफान के बाद कुछ देर बाद मूसलाधार बारिश शुरू हो गई। तेज

आंधी-तूफान के कारण पेड़ों के डगाल टूट गए। इसके कारण आसपास के दर्जनों गांवों में अंधेरा छाया रहा। गांव वालों की रात अंधेरे में ही बीती है। देखना है कब तक बिजली विभाग बिजली को सुचारू रूप देने में कितना समय लेता है।

## स्टंटबाजी कर रहे युवक-युवती गिरफ्तार

पथलगांव। जयपुर पुलिस अधीक्षक शशि मोहन सिंह द्वारा स्टंट बाज युवक को सिखाया सबक जशपुर से अपने भ्रमण के दौरान जयपुर पुलिस अधीक्षक शशि मोहन सिंह जब दौरे पर थे तो रास्ते में एक युवक युवती के साथ स्पोर्ट्स बाइक में स्टंट बाजी कर रहा था जिसको देखकर पुलिस ने स्टंट बाज बाइक चालक भागने लगा इसके बाद पुलिस अधीक्षक ने उसे दौड़ा कर पकड़ा मामला आज विनय साय उम्र 20 साल निवासी गोमाला थाना कुरडेग जिला सिमडेगा एवं उसके साथ रही एक 18

■ पुलिस अधीक्षक व स्टाफ ने दौड़ाकर पकड़ा



वर्षीय युवती दोनों एक स्पोर्ट्स बाइक में सवार होकर खतरनाक तरीके से स्टंटबाजी करते हुये नेशनल हाईवे 43 में कुनकुरी की ओर जा रहे थे, इसी दौरान वे दोनों पुलिस अधीक्षक जशपुर शशि मोहन सिंह की कार को देखकर भाग रहे थे, उनका पीछा कर एवं पकड़कर कुनकुरी पुलिस को वैधानिक कार्यवाही हेतु सौंप दिया गया। खतरनाक तरीके से वाहन चलाने के लिये मोटर व्हीकल एक्ट की धारा 179(2) के तहत कार्यवाही करते हुये 500 रु. का चालान काटा गया। इस दौरान युवक विनय साय तरह-तरह की श्रेष्ठ पेज 4 पर

## तेज रफ्तार तीन वाहन आपस में टकराए, आधा दर्जन घायल

जशपुरनगर। बगीचा थाने के कुल्हापनी में चराईडॉड बतौली स्टेट हाईवे पर तेज रफ्तार बस, मेटाडोर और ट्रेलर के आपस में टकराने के कारण आधा दर्जन

■ तेज रफ्तार बस, स्कॉर्पियो मेटाडोर व टेलर में भिड़ंत

■ घायलों का अस्पताल में इलाज जारी



आपस में टकराए वाहन।

जारी है। हादसे में आधा दर्जन लोगों को आई मामूली चोटें, कुछ

समय के लिए बतौली चराईडॉड हाईवे जाम रहा।

## अक्षय तृतीया भी मनाई गई भगवान परशुराम की धूमधाम से निकाली गई शोभायात्रा

हरिभूमि न्यूज ►► पथलगांव

शुक्रवार को शाम को धूमधाम से निकाली गई भगवान परशुराम जी की शोभायात्रा इसी दिन अक्षय तृतीया भी मनाई जाती है और यह शुभ दिन भगवान परशुराम के जन्म का प्रतीक है।

भगवान परशुराम को श्री हरि का छठा अवतार माना जाता है। परशुराम जयंती वैशाख मास के शुक्ल पक्ष की तृतीया तिथि को मनाई जाती है। जो इस बार 10 मई, 2024 यानी शुक्रवार को मनाई गई ब्रह्मण परिवार के लोग एक हफ्ते पहले से ही भगवान परशुराम जयंती की तैयारी में लगे रहे शुक्रवार



शोभायात्रा में शामिल सर्व ब्रह्मण समाज के सदस्य।

को सत्यनारायण मंदिर में और पंचायती धर्मशाला के पास दोपहर को भव्य भण्डारा का भी

आयोजन किया गया था जहां हजारों की संख्या में लोगो ने भण्डारा का प्रसाद ग्रहण किया



इस पर्व में ब्रह्मण परिवार की महिलावो ने भी बढ़ चढ़ कर हिस्सा लिया काफी संख्या में

महिलाएं भगवान परशुराम के शोभायात्रा में साथ साथ चलती रही।

NEET 30 JEE 100 JEEUP है और GCAL 50000 को जीतें।

**GOAL**  
Educational Services Pvt. Ltd.  
Nation's Leading Institute

छ.म. के छात्रों एवं अभिभावकों के बीच सर्वाधिक लोकप्रिय एवं विश्वसनीय संस्थान : GOAL

Congratulations... to all the Students

Passed in 10<sup>th</sup> & 12<sup>th</sup> Chhattisgarh Board

Best Wishes for Future Journey...

**50% छात्रवृत्ति**

12th छ.म. बोर्ड परीक्षा परिणाम में आये प्रथम 10 विद्यार्थियों के लिए।

**DROPPER BATCH NEET / JEE**  
8<sup>th</sup> | 9<sup>th</sup> | 10<sup>th</sup> | 11<sup>th</sup> | 12<sup>th</sup>  
Admission Open...

1<sup>st</sup> Batch - 17<sup>th</sup> May / 2<sup>nd</sup> Batch - 24<sup>th</sup> May

BHILAI 158, NEW CIVIC COLLEGE, BHILAI, PH-0780-6812202, 7612884180  
 BHILAI 208A, NEW CIVIC COLLEGE, BHILAI, PH-0780-6043320, 7728803909  
 BHILAI 138, DOWA MARKET, SECTOR-16, PH-920943095, 0780-6049280  
 BHILAI RESIDENTIAL HOSPITAL, BHILAI NAGAR, PH-0771-4270111

फिल्म इवेंट

हॉलीवुड

फ्रांसिस फोर्ड कोपोला की मेगालोपोलिस का टीजर जारी

महान निर्देशक फ्रांसिस फोर्ड कोपोला की लंबे समय से प्रतीक्षित जुनूनी परियोजना 'मेगालोपोलिस' एक बार फिर सुर्खियों में है। आखिरकार निर्माताओं ने एडम ड्राइवर की पहली झलक जारी करके दर्शकों को इसके दृष्टिकोण की एक झलक दे दी है। हाल ही में जारी किए गए टीजर में एडम ड्राइवर के किरदार सीजर नामक एक वास्तुकार को दिखाया गया है, जो एक गगनचुंबी इमारत के किनारे पर एक अनिश्चित स्थिति में खड़ा है। यह उच्च जोखिम वाला दृश्य फिल्म के भव्य पैमाने और नाटकीय तनाव के लिए माहौल तैयार करता है। 'मेगालोपोलिस' दर्शकों से विकास में है, और कोपोला ने महत्वाकांक्षी परियोजना को स्व-वित्तपोषित किया है। फिल्म में ड्राइवर के साथ-साथ ऑस्कर विजेता फॉरेस्ट व्किटकर, जॉन वोइट और कैथरीन हंटर के साथ-साथ नथाली इमेनुएल, अब्रि प्लाजा और शिया ला बियॉफ जैसे उभरते सितारे शामिल हैं। कोपोला ने अपने परिवार के सदस्यों को भी सूचीबद्ध किया है, जिसमें उनकी बहन तालिया शायर और भतीजे जेसन श्वार्ट्जमैन फिल्म में दिखाई देंगे। फ्रांसिस फोर्ड कोपोला ने इंस्टाग्राम पर अपनी उत्सुकता से प्रतीक्षित फिल्म 'मेगालोपोलिस' का पहला टीजर पोस्ट किया। टीजर के साथ, उन्होंने कैप्शन में अपनी दिवंगत पत्नी को श्रद्धांजलि अर्पित की। उन्होंने लिखा, 'मेगालोपोलिस हमेशा से मेरी प्रिय पत्नी एलेनोर को समर्पित फिल्म रही है। मुझे वास्तव में इस 4 मई को उनका जन्मदिन एक साथ मनाने की उम्मीद थी। लेकिन दुख की बात है कि ऐसा नहीं हुआ, इसलिए मुझे उनकी ओर से सभी के साथ एक उपहार साझा करने दीजिए।' 'मेगालोपोलिस' के कथानक के बारे में विवरण रहस्य में ढूँढा हुआ है। रिपोर्टों से पता चलता है कि 'मेगालोपोलिस' एक आधुनिक रोमन महाकाव्य है जो सर्वनाश के बाद के न्यूयॉर्क शहर में स्थापित है। टीजर में कोई संवाद नहीं है, लेकिन दृश्य महत्वाकांक्षा, सामाजिक पतन और पुनर्निर्माण के संघर्ष के विषयों की कहानी की ओर इशारा करते हैं। टीजर की रिलीज आगामी 77वें कांस फिल्म फेस्टिवल के साथ मेल खाती है, जहां 'मेगालोपोलिस' का प्रीमियर 17 मई, 2024 को होने की अफवाह है। यह कोपोला के लिए प्रतिष्ठित फेस्टिवल सर्किट में एक महत्वपूर्ण वापसी का प्रतीक होगा।

टॉलीवुड

विजय देवरकोंडा के जन्मदिन पर जारी हुआ नई फिल्म का फर्स्ट लुक पोस्टर

सुपरस्टार विजय देवरकोंडा के फैंस के लिए बड़ी खबर सामने आ रही है। आज उनके जन्मदिन के मौके पर उनकी नई फिल्म की घोषणा हो चुकी है। वह जल्द ही निर्माता दिल राजू की फिल्म में काम करते नजर आएंगे। विजय के जन्मदिन के खास दिन पर फिल्म का फर्स्ट लुक कॉन्सेप्ट पोस्टर जारी कर दिया गया है। फिल्महाल फिल्म का नाम तय नहीं किया गया है। नाम फाइनल होने तक इसे 'एसवीसी 59' से जाना जाएगा। मीडिया रिपोर्ट्स के मुताबिक यह एक ग्रामीण पृष्ठभूमि वाली एक्शन ड्रामा फिल्म होगी। इसका निर्देशन रवि किरण कोला करेंगे। रवि इससे पहले 'राजा वर रानी गारू' को भी डायरेक्ट कर चुके हैं। यह फिल्म 2019 में रिलीज हुई थी। 'एसवीसी 59' का निर्माण श्री वेंकटेश्वर क्रिएशन्स बैनर के तहत दिल राजू और शिरीष द्वारा किया जा रहा है। दिल राजू इससे पहले भी विजय के साथ काम कर चुके हैं। विजय देवरकोंडा के अलावा और कौन-कौन से कलाकार अभिनय करेंगे, इसके बारे में भी फिल्महाल कोई जानकारी सामने नहीं आई है। फैंस को उम्मीद है कि जल्द ही इसका भी ऐलान कर दिया जाएगा। इस फिल्म को तेलुगु के साथ-साथ हिंदी, मलयालम, कन्नड़ और तमिल में भी रिलीज किया जाएगा।

भोजपुरी

'भाभीजी घर पे है' का ट्रेलर रिलीज, दिल में उतर जाएगी रिंकू, गौरव, संचिता और देव की फिल्म

नई भोजपुरी फिल्म 'भाभीजी घर पे है' का ट्रेलर रिलीज हो गया है। अजय कुमार झा के डायरेक्शन में बनी इस फिल्म में रिंकू घोष, गौरव झा, संचिता बनर्जी और देव सिंह लीड रोल में हैं। करीब 4 मिनट के इस ट्रेलर में इस फैमिली ड्रामा की पूरी झलक देखने को मिलती है। 'भाभीजी घर पे है' के निर्माता प्रदीप सिंह, विनय सिंह, मोनिका सिंह और प्रतीक सिंह हैं। फिल्म में रक्षा गुप्ता और राकेश बाबू भी प्रमुख भूमिका में नजर आ रहे हैं। अजय कुमार झा के डायरेक्शन में बनी इस फिल्म के ट्रेलर में गानों की भी झलक देखने को मिली है, जो फिल्म के लिए उत्साह बढ़ा रहे हैं। फिल्म के प्रोड्यूसर प्रदीप सिंह कहते हैं, 'फिल्म बेहद दमदार बनी है। इसकी झलक ट्रेलर में साफ दिखाई दे रही है। यह पूरी तरह से कर्मियल फिल्म है, लेकिन इसमें सामाजिक और पारिवारिक मूल्यों का पूरा खयाल रखा गया है। जब दर्शक यह फिल्म देखें तो महसूस कर पाएंगे कि भोजपुरी सिनेमा कितनी समृद्ध हो चली है।' 'भाभीजी घर पे है' के ट्रेलर की शुरुआत रिंकू घोष और देव सिंह के साथ होती है, जो बड़े भाई और बड़ी भाभी की भूमिका में नजर आ रहे हैं। फिल्म में गौरव सिंह और संचिता बनर्जी की भूमिका भी महत्वपूर्ण है। यह फिल्म बॉलीवुड में राजश्री प्रोडक्शन की फिल्मों की याद दिलाती है, जहां कहानी के केंद्र में परिवार रहता है। मेकर्स ने अभी फिल्म की रिलीज की तारीख को लेकर कोई ऐलान नहीं किया है। फिल्म में रिंकू घोष, गौरव झा, संचिता बनर्जी, रक्षा गुप्ता, देव सिंह और राकेश बाबू जहां प्रमुख भूमिकाओं में हैं।

फैशन के साथ हरियाली



पेरिस फैशन वीक के हिस्से के रूप में क्रिश्चियन डायर वूमन्सवियर स्प्रींग/समर शो के समापन के दौरान रनवे पर मॉडल ने हरी-भरी दुनिया का संदेश दिया। डायर शो ने पेरिस फैशन वीक गार्डन बनाने के लिए वनस्पति विज्ञानियों और शहरी भूस्वामियों के एक समूह, कोलोको के साथ साझेदारी की। इनके माध्यम से पर्यावरण बचाने जागरूकता अभियान भी चलाया गया।



लाइफ स्टाइल

पलकों को घना और लंबा बनाने में कारगार है ये तेल, कुछ ही दिनों में दिखेगा असर

हम सभी चाहते हैं हमारी पलकें लंबी और घनी नजर आए। इसके लिए आपको मार्केट में बड़े-बड़े ब्रांड्स के प्रोडक्ट्स मिल जाएंगे। जरूरी नहीं है कि इन प्रोडक्ट्स में मौजूद केमिकल आपके लिए फायदेमंद साबित हों। पलकों के बालों की देखभाल करने के लिए आप घरेलू चीजों की मदद लेकर तेल तैयार कर सकती हैं। तो आइये जानते हैं घनी और लंबी पलकों के लिए किन चीजों का करें इस्तेमाल। साथ ही, जानेंगे इन चीजों से मिलने वाले फायदों के बारे में-लंबी और घनी पलकों के लिए एलोवेरा जेल बादाम का तेल आजमाएं। पलकों पर एलोवेरा जेल को लगाने के फायदे क्या हैं? एलोवेरा में मौजूद एंटीऑक्सीडेंट्स आइड्रो के बालों को पोषण देने में मदद करते हैं। यह त्वचा के रूखपन को कम करने में मदद करता है। बालों और स्किन को डीप क्लीन करने के लिए एलोवेरा बेहद फायदेमंद होता है। बादाम के तेल को आईलैशेज पर लगाने से



क्या होता है? नए बाल उगाने में बादाम का तेल सहायता करता है। यह बालों को सही मात्रा में पोषण देने में मददगार है। लंबी और घनी पलकों के लिए घरेलू उपाय: एक बाउल में 1 चम्मच कैस्टर ऑयल के डालें। इसमें अब एलोवेरा के पौधे से जेल

को निकालकर डालें। दोनों चीजों को मिक्स करके आप स्पूली ब्रश की मदद से आईलैशेज के बालों पर लगाएं। रोजाना रात को सोने से पहले नाइट स्किन केयर रूटीन में इस तेल को शामिल कर सकती हैं। रात भर लगे रहने से यह आपके आईलैशेज को माइस्चराइज करने में भी मदद करेगा।

चुभती-जलती गर्मी के दौर में ट्रेंड कर रहा को-ऑर्ड सेट, जरूर आजमाएं



गर्मी के इस मौसम में महिलाएं ऐसे कपड़े ज्यादा पहनना पसंद करती हैं, जो उन्हें आराम तो पहुंचाएं ही, साथ ही में वो ऐसे कपड़ों को प्राथमिकता देती हैं, जिनकी वजह से उनके स्टाइल में कोई कमी न आने पाए। इन कपड़ों में अब को-ऑर्ड सेट का नाम भी जुड़ने लगा है। चाहे कॉलेज हो या फिर दफ्तर, या कहीं घूमने ही जाना हो, हर जगह के लिए को-ऑर्ड सेट परफेक्ट माना जाता है। ये काफी आरामदायक होता है। को-ऑर्ड सेट पहनकर स्टाइल काफी अच्छा दिखने लगता है।

कृति सेनन: अगर किसी पार्टी के हिसाब से को-ऑर्ड सेट खरीदने का सोच रही हैं, तो कृति का ये को-ऑर्ड सेट एक बेहतर विकल्प है। ये वन शोल्डर को-ऑर्ड सेट है, जो आपको ग्लैमरस दिखने में मदद करेगा।

कटरीना कैफ: ऑफिस के हिसाब के लिए आप इस तरह का ब्लेजर वाला को-ऑर्ड सेट खरीद सकती हैं। फ्लोरल प्रिंट होने की वजह से गर्मी के मौसम में काफी कूल दिखेगा। इसके साथ अपने बालों को खुला रखें।

सोनाक्षी सिन्हा: गर्मी के मौसम में महिलाएं फ्लोरल प्रिंट के कपड़े पहनना काफी पसंद करती हैं। ऐसे में आप भी सोनाक्षी के इस लुक से टिप्स लेकर अपने लिए को-ऑर्ड सेट खरीद सकती हैं। ऐसा ब्लेजर वाला को-ऑर्ड सेट बॉस लेडी लुक कैरी करने में मदद करता है।

सारा अली खान: को-ऑर्ड सेट में ग्लैमरस दिखने के लिए आप सारा के इस लुक से टिप्स ले सकती हैं। ऐसी मिनी स्कर्ट और क्रॉप टॉप आपके लुक को खूबसूरत के साथ ग्लैमरस दिखने में मदद करेगी।

हुमा कुरैशी: अगर ऐसा को-ऑर्ड सेट पहनना चाहती हैं, जो देखने में कूल हो तो आप हुमा कुरैशी के इस लुक से टिप्स ले सकती हैं। गर्मी के मौसम में ब्लैक रंग ज्यादा सही नहीं रहता। ऐसे में आप किसी हल्के रंग का भी ऐसा को-ऑर्ड सेट खरीद सकती हैं।

कियारा आडवाणी: एक्ट्रेस कियारा का ये को-ऑर्ड सेट हर किसी को काफी पसंद आया है। अगर आप किसी पार्टी में बोल्ड लुक कैरी करना चाहती हैं, तो उसके लिए कियारा के इस लुक से टिप्स लें। ये को-ऑर्ड सेट सफेद रंग का है, ऐसे में इसके साथ मेकअप करते वक्त थोड़ा ध्यान रखें।



साड़ी के साथ स्टाइल करें मल्टी कलर कंगन, निखरेगी खूबसूरती

जब भी हम मार्केट जाते हैं, तो गले और कानों में पहनने के लिए फैंसी डिजाइन की ज्वेलरी की खरीदारी करते हैं। लेकिन हाथों में पहनने के लिए एक्ससेसरीज खरीदना अक्सर भूल जाते हैं। ऐसा इसलिए क्योंकि कई सारी महिलाएं चूड़ी पहनकर रखने की वजह से कुछ नया लेने के बारे में सोच नहीं पाती। लेकिन इस बार अपने हाथों को सुंदर दिखाने के लिए चूड़ी नहीं कंगन की खरीदारी करें। आजकल मार्केट में आपको हर एक मेटल के अलग-अलग डिजाइन के कंगन मिल जाएंगे। इससे आपके हाथ और भी ज्यादा सुंदर नजर आएंगे। इस बार मल्टीकलर कंगन सेट को वियर करें। इससे हाथ अच्छे लगेंगे।



आप चाहें तो रोजाना वियर कर सकती हैं। मार्केट में इस तरह के कंगन आपको 200 से 400 रुपये में मिल जाएंगे।


मल्टीकलर गोल्ड प्लेटेड कंगन

अगर आपको गोल्ड की ज्वेलरी पहनने का ज्यादा शौक है, तो इस तरह की डिजाइन वाले कंगन को खरीद सकती हैं। इसमें आपको गोल्ड प्लेटेड कंगन मिलेंगे, जिसके ऊपर मल्टी कलर बीड्स का डिजाइन मिलेगा। आप चाहें तो इसे मोटे कंगन डिजाइन में ले सकती हैं, या पतले कंगन डिजाइन में ले सकती हैं। इस तरह के कंगन डिजाइन दिखने में अच्छे लगते हैं। साथ ही, इसे

अगर आप किसी शादी या फंक्शन में जानें के लिए शादी के साथ कंगन सचं कर रही हैं, तो इस तरह के डिजाइन को ट्राई कर सकती हैं। इस तरह के कंगन में आपको पूरे में स्टोन वर्क मिलेगा। साथ में गोल्डन वर्क भी नजर आएगा। कंगन आपको चौड़े ही मिलेंगे। ऐसा इसलिए क्योंकि इस तरह का डिजाइन पतले कंगन में अच्छा नहीं मिलेगा। इसलिए आपको इसे ट्राई करना चाहिए। आप इसे मार्केट से 2 के सेट में खरीद सकती हैं।

ब्लाउज डिजाइन को खूबसूरत बनाएंगी मोतियों से बनी ये लटकन, देखें डिजाइंस

फैशन इंडस्ट्री में आजकल मोतियों का इस्तेमाल हर जगह किया जा रहा है। पहले मोती केवल ज्वेलरी का हिस्सा होते थे, मगर अब आपको आउटफिट्स में भी पर्ल वर्क देखने को मिल जाएगा। फैशन डिजाइनर मनीष मल्होत्रा ने तो आउटफिट्स में पर्ल का बहुत ही खूबसूरत काम पेश किया है। पर्ल ब्लाउज आजकल काफी लोकप्रिय हो रहे हैं और साड़ी एवं लहंगों के साथ इन्हें प्यार आप कर महिलाएं बहुत ही खूबसूरत लुक पा सकती हैं। इसके अलावा आप अपने साड़ी और लहंगे के ब्लाउज को खूबसूरत अंदाज देने के लिए पर्ल वाली लटकन का प्रयोग कर सकती हैं। इस तरह की लटकन आपको बाजार में मिल जाएगी, साथ ही इसमें आपको बहुत सारी वेराइटी भी देखने को मिल जाएगी। आप अपने ब्लाउज की स्टाइल के आधार पर इनका चुनाव कर सकती हैं। आज हम आपको पर्ल वाली लटकन के कुछ डिजाइंस दिखाएंगे। बाजार में आपको यदि ऐसी लटकन न मिले तो आप रॉ मटेरियल खरीद कर खुद भी डीआईवाई कर सकती हैं।



छोटी मोती वाली लटकन

आपको बाजार में छोटी लटकन में मोती वर्क खूब मिल जाएगा। अगर आपको बहुत हवी लटकन अपने ब्लाउज में नहीं लगवानी है, तो इस तरह की लटकन आप लगवा सकती हैं। खासतौर पर अगर आपकी ब्लाउज की बैक डिजाइन हवी है, तो लाइटवेट और डिजाइन वाली लटकन ज्यादा अच्छी लगेगी। इसमें 2 से 3 लड़ वाली लटकन आपको मिल जाएगी।

कार्नर न्यूज

गर्मियों में ठंडी जगह घूमने जा रहे हैं तो रहें सतर्क

यात्रा के दौरान भी चाहिए दमकती त्वचा तो रखें इन बातों का ध्यान, वरना स्किन भी करेगी 'सफर'



साथ में रखें ट्रेवल साइज स्किन केयर प्रोडक्ट

अगर आप कहीं घूमने जा रहे हैं तो भी उन स्किन केयर प्रोडक्ट्स को हमेशा अपने साथ ही रखें। अगर आपके स्किन केयर प्रोडक्ट के ट्रेवल साइज पैकेट नहीं आते तो आपको इसके लिए बाजार में पैकेट्स मिल जाएंगे, जिनमें आप अपने प्रोडक्ट कैरी कर सकते हैं।

साथ में रखें मॉइस्चराइजर

अपने साथ हर हालत में मॉइस्चराइजर जरूर रखें। दरअसल, बदलते मौसम की वजह से त्वचा की नमी खो जाती है। ऐसे में मॉइस्चराइजर आपको स्किन को सही रखने में मदद करेगा।

इस्तेमाल करते रहें सनस्क्रीन

भले ही आप रोड ट्रिप पर हों लेकिन तब भी सनस्क्रीन का इस्तेमाल जरूर करें। ये आपको सूरज की हानिकारक किरणों से बचाएगी।

शीट मास्क को रखें पास

अपने साथ हमेशा शीट मास्क रखें। ये स्किन को हाइड्रेट करती है और साथ में चेहरे को इंस्टेंट ग्लो देता है। इसका इस्तेमाल आप ट्रेन और बस में भी कर सकती हैं।







### महिला समिति ने खदान में खोला प्लाऊ

रायगढ़। श्रद्धा महिला मंडल एसईसीएल विलासपुर के तत्वावधान में सुचेतना महिला समिति रायगढ़ क्षेत्र की टीम परहित और कल्याण को समर्पित सेवा एवं सदभाव से अर्पित श्रीमती पूनम मिश्रा अध्यक्ष श्रद्धा महिला मंडल के मार्गदर्शन में सुचेतना महिला समिति की अध्यक्ष श्रीमती रीना पांडे के दिशानिर्देशन में 9 मई को जामपाली खुली खदान के काली मंदिर प्रांगण में समाज के प्रति सेवा भावना से समर्पित के तहत प्लाऊ स्टाल की शुभारम्भ की गई। जिसमें जल जौरा, रसना, आम का पन्हा तथा तरबूज की सेवा साथ शुरूवात की गई। उक्त कार्यक्रम में सुचेतना महिला समिति की श्रीमती वृंदा चौबे, श्रीमती स्नेहा अटल, श्रीमती मंजू अहिरवार, श्रीमती कल्याणी प्रधान, की गरिमामयी उपस्थित रही।

### नए आयाम गढ़ रहा आलोक इंटरनेशनल स्कूल

खरसिया। खरसिया के रजघटा में संचालित आलोक इंटरनेशनल स्कूल शिक्षा के क्षेत्र में नए आयाम गढ़ रहा है। आलोक इंटरनेशनल स्कूल की संचालिका सना बजाज ने बताया कि खरसिया में एक अत्याधुनिक टेक्नोलॉजी से भरपूर आलोक इंटरनेशनल स्कूल न केवल शिक्षा के क्षेत्र में अपना परचम लहराया है वहीं बच्चों को खेलकूद पर समाजिक गतिविधियों से भी परिचित करवा रहा है। यहां यह बताया उल्लेखनीय होगा कि इस स्कूल को खरसिया के प्रसिद्ध उद्योगपति स्वर्गीय मुरली अग्रवाल ने अपने पुत्र आलोक अग्रवाल के आकस्मिक निधन के पश्चात उसकी स्मृति में लगभग आठ वर्ष पहले निर्मित किया था।

### 45 पाव शराब के साथ बाइक जब्त, एक गिरफ्तार

रायगढ़। खरसिया पुलिस क्षेत्र में जुआ सट्टा अवैध शराब पर अंकुश लगाने अभियान स्तर पर कार्रवाई कर रही है। इसी क्रम में आज गुरुवार को खरसिया पुलिस को पेट्रोलिंग दौरान मुखबरी से सूचना मिली कि हेमंत उनसेना अपने ढाबा में अवैध बिक्री के लिए मोटर साइकल स्पॉन्डर पर शराब लेकर खरसिया से भानुनारा की ओर आ रहा है। सूचना पर खरसिया पुलिस में रोड चौकी के पास घेराबंदी कर संदेही हेमंत उनसेना को हिरासत में लिया गया जिसके पास रखे बैग में रखे 35 पाव देशी प्लेन, 10 पाव जामू विस्की अंग्रेजी शराब एवं 02 पाव मेकडॉवेल नंबर वन शराब 'जुमला 45 पाव शराब कीमती 5 हजार एवं शराब परिवहन में प्रयुक्त मोटरसाइकल स्पॉन्डर सीजी 13 यूबी 7948 कीमती 20 हजार जब्त किया गया।

### ठेकेदार की हत्या, आरोपी को आजीवन कारावास

रायगढ़। जिल्ल उद्योग में लेबर सप्लाई करने वाले झारखंड के ठेकेदार की जघन्य हत्या कर शव के टुकड़े कर फेंकने वाले आरोपी शंकर कुमार पासवान जिला पलातू झारखंड हाल मुकाम पतरपाली को जिला एवं सत्र न्यायालय ने धारा 302 के तहत अपराध सिद्ध होने पर आजीवन कारावास और दो हजार रुपए अर्थदण्ड की सजा सुनाई है।

### पेज 1 का शेष मुस्लिम समाज ने ...

कामयाबी के लिए मुबारकबाद दिया और उसे एक लेपटाप गेट किया जो उसके आगे की पढ़ाई के लिए सहयोगी हो सके। इन्होंने दी मुबारकबाद : सिमरन शब्बा को उज्जैनसगढ़ में पहला स्थान हासिल करने की सफलता को लेकर उसे अंजुनन इस्त्रागियां के सदर महबूब अंसारी, सरफराज आलम, शकील खान, खजांवी प्यार मोहम्मद, केडीएस स्कूल संचालक रिजवान मलिक, एएसआई नसरुद्दीन अंसारी, राजन अली, समीर खान डीपाटोली, मुस्ताक अंसारी छोटे, तनवीर कुरेशी, बेनाल अंसारी, समीर खान, तनवीर खान, राजा खान और अरमान कुरेशी उपस्थित थे।

### स्टंटबाजी कर रहे ...

अर्नगल बाते कर रहा था, जिसे कड़ाई से हिदायत दिया गया एवं अलिप्य में स्टंटबाजी नहीं करना कहा गया। जशपुर पुलिस के समस्त थाना/चौकी प्रभारों द्वारा बाईक में स्टंटबाजी करने वालों, नशे की हालत में वाहन चलाने, तेज रफ्तार में वाहन चलाने वालों के विरुद्ध महाअभियान चलाकर कार्रवाही की जायेगी।

# छाल वनपरिक्षेत्र के भलमुडी की घटना तेन्दूपता तोड़ने के दौरान ग्रामीण को हाथी ने उतारा मौत के घाट

हरिभूमि न्यूज ▶▶ छाल

धरमजयगढ़ वन मंडल के छाल वन परिक्षेत्र के आरएफ 519 औरानारा में गुरुवार को हाथी के हमले से एक ग्रामीण की मौत हो गई। मृतक का नाम सुबरन राठिया पिता बूढू राठिया निवासी भलमुडी के रूप में हुई है। बताया जा रहा मृतक कल दोपहर से तेन्दूपता तोड़ने गया था रात में वापस नहीं आया। सुबह जब पता लगाया गया तो जंगल में सुबरन राठिया की लाश मिली।

बताया जा रहा मृतक कल दोपहर से तेन्दूपता तोड़ने गया था रात में वापस नहीं आया। सुबह जब पता लगाया गया तो जंगल में सुबरन राठिया की लाश मिली। ग्रामीणों का कहना है की कल बुधवार को घर से तेन्दु पत्ता गड्ढी बांधने जंगली रस्सी लेने अपने खेत के पास जंगल गया था। शाम तक घर वापस नहीं आया तब जाकर आज ग्रामीणों द्वारा जंगल में खोजबीन करने पर मृत अवस्था में पाया गया। बता दें छाल रेंज में हाथी हमले से अब तक 59 व्यक्तियों की मौत हो चुकी है। वहीं अब तक यहाँ 28 हाथियों की भी कब्रगाह बन चुकी है। हाथी मानव हृदय को कम करने वन विभाग के सारे कवायद धरातल पर सिफर



घटते कटते जंगल बढ़ते हाथी

वर्तमान परिदृश्य में वन मंडल के छाल क्षेत्र में लगातार वनों की अवेध कटाई हो रही है जिसे रोक पाने संबंधित अधिकारी कर्मचारी असमर्थ नजर आ रहे हैं वहीं जंगली हाथियों की संख्या में इजाफा हो रहा है जो की नष्ट होते वनों के चलते भोजन पानी की तलाश में अब रिहायशी इलाकों में घुसने लगे हैं इंसानों ने जंगल में घुसपैठ अतिक्रमण करना तेज कर दिया है ऐसे में हाथी कहां जायेंगे वे भी इंसानी आबादी वाले क्षेत्रों में आने को मजबूर हैं।

ही साबित हो रहे हैं। यह भी बता दें की मौजूदा रेंज अफसर अपने वन परिक्षेत्र में वनों की कटाई रोकने में पूरी तरह नाकाम साबित हो रहे हैं वहीं जब से सन 2021 से इन्होंने छाल वन परिक्षेत्र का पदभार संभाला है तब से आज तक यहाँ 5 हाथियों की अकाल मौत हो चुकी है वहीं हाथियों द्वारा 6 ग्रामीणों की भी जनहानि हो चुकी है। हाथी जो विभाग के लिए काफी चिंता का विषय है।

### सापखंड के जंगल में मिली युवक की अर्धनग्न लाश, शिनाख्त नहीं

रायगढ़। ओडीशा बॉर्डर से लगे सापखंड जंगल में एक अज्ञात व्यक्ति की अर्धनग्न परिस्थितियों में अर्धनग्न हालत में लाश मिलने से सनसनी फैल गई है। ग्रामीणों ने पुलिस को सूचित किया तो पुलिस मौके पर पहुंची और शव को मर्चुरी भेज पहचान में जुट गई है। इस सम्बंध में मिली जानकारी के अनुसार जिला मुख्यालय से करीब 15 किलोमीटर दूर ग्राम विश्वनाथपाली और कोसमपाली के बीच सापखंड जंगल में ग्रामीणों ने अर्धनग्न हालत में एक अर्धनग्न व्यक्ति को जमीन पर पड़े हुए देखा। शरीर पर कोई हरकत नहीं होने के कारण उनके होश उड़ गए। उन्होंने नजदीकी कचहर नगर थाना को सूचित किया तो पुलिस टीम मौके पर पहुंची और शव को नब्ज टटोली तो पाया कि उसके मोत हो चुकी थी। वरिष्ठारियों ने मृतक की पहचान के लिए आसपास पूछताछ की लेकिन शिनाख्त नहीं हो पायी। फिर क्या पुलिस ने शव को लावारिस मानते हुए उसे जिला अस्पताल के मर्चुरी रूम में रखवाया और मृतक की पहचान के लिए जरूरी कानूनी प्रक्रिया शुरू कर दी है।



## निर्वाचन अधिकारी, प्रेक्षक और राजनैतिक दलों के प्रतिनिधियों की मौजूदगी में सील हुई ईवीएम

रायगढ़। लोकसभा निर्वाचन 2024 के तीसरे चरण में 7 मई को रायगढ़ संसदीय क्षेत्र क्रमांक 02 में मतदान प्रक्रिया संपन्न होने के पश्चात रायगढ़ जिले के 4 विधानसभाओं के ईवीएमए वी वी पै ट मशीनों के जमा करने का सिलसिला गढ़उमरिया स्थित केआईटी कालेज परिसर में चलता रहा। तत्पश्चात आज चारों विधानसभाओं के मशीनों को स्ट्रांग रूम में सील किया गया। उल्लेखनीय है कि जिले के चारों विधानसभा क्षेत्र लैलूंगा, रायगढ़, खरसिया एवं धरमजयगढ़ के लिए



4 जून को होगी मतगणना

लोकसभा निर्वाचन अंतर्गत 7 मई को हुए मतदान के पश्चात सभी ईवीएम मशीनों को स्ट्रांग रूम में सील कर दिया गया है। जो आगामी 4 जून को रायगढ़ संसदीय क्षेत्र के लिए मतगणना की जायेगी। रूम की चौबीस घंटे सुरक्षा के लिए सुरक्षा बल के विधान तैनात किए गए हैं। सभी विधानसभा क्षेत्र के स्ट्रांग रूम सुरक्षा हेतु दरवाजे पर सुरक्षा बल के अलावा सीसीटीवी कैमरे भी लगाए गए हैं। सुरक्षा की मॉनिटरिंग हेतु कक्ष बनाए गए हैं। जहां से सभी स्ट्रांग रूम की निगरानी की जा रही है।

### शराब के नशे में छत से गिरा युवक, मौत

रायगढ़। शराब के नशे में छत में सो रहा युवक नीचे गिर गया, जिससे गंभीर चोट लगने पर उसे अस्पताल में भर्ती कराया गया था, जहां उपचार के दौरान मौत हो गई। इस संबंध में मिली जानकारी के अनुसार जुटमिल थाना क्षेत्र स्थित जेल कॉम्प्लेक्स की छत पर मृतक सत्येंद्र सिंह 30 वर्ष हर दिन रात में सोता था, ऐसे में विगत एक मई को भी रात में नशे की हालत में सोया हुआ था, जिससे नींद में ही वह नीचे गिर गया, जिससे उसे गंभीर चोट लगी थी। जिससे आसपास के लोगों ने उसे मेडिकल कालेज अस्पताल भेजा था, विगत 4 मई को मौत हो गई। अस्पताल से भेजी गई तहरीर पर जुटमिल पुलिस उसके परिजनों की तलाश कर रही थी, लेकिन कुछ पता नहीं चल सका।

## महानदी का सीना छलनी कर रहे माफिया बेखौफ हो रहा रेत उत्खनन व परिवहन

हरिभूमि न्यूज ▶▶ किकिरदा-बिरॉ

क्षेत्र में महानदी और हसदेव से रोजाना रेत का अवैध उत्खनन और परिवहन हो रहा है। यहां से ना केवल रेत में बल्कि दिन में भी रेत लोड गाड़ियों दौड़ते रहती है, तो भारी भरकम मशीनों से रेत का उत्खनन भी बेरोक टोक हो रहा है। वहीं जिम्मेदार विभाग हाथ पर हाथ धरे बैठा है। कहीं एवं आसपास के घाटों से रेत का अवैध परिवहन बेखौफ हो रहा है। माफिया जैसीबी और चैन माउंटन लगाकर इस क्षेत्र में महानदी का सीना छलनी कर रहे हैं। इसके साथ ही अवैध परिवहन का काम भी ना केवल रात के अंधेरे में बल्कि दिन में भी बेरोक टोक होने लगा है। करही महानदी इन दिनों हर रोज ट्रैक्टरों से रेत का परिवहन धड़ल्ले से होता है। दिन और रात दौड़ रही गाड़ियां सैकड़ों ट्रिप रेत लेकर जाती हैं। इसके अलावा क्षेत्र से बड़े वाहनों में भी रेत का अवैध परिवहन होता है। इन सब पर रोक लगाने वाला जिम्मेदार खनिज विभाग द्वारा कार्रवाई के नाम पर महज



ट्रेक्टरों के माध्यम से कर रहे रेत का अवैध परिवहन।



औपचारिकता निर्भाई जाती है। मौके पर पहुंची टीम कभी कभार दो चार गाड़ियों को पकड़कर जुमाना कर देती है। लेकिन लगातार होने वाले अवैध उत्खनन और परिवहन पर कड़ी कार्रवाई नहीं होती।

## विश्व रेडक्रॉस दिवस पर कार्यक्रम आयोजित

रायगढ़। रेडक्रॉस के जनक सर हेनरी ड्यून्ट के जन्म दिवस पर 8 मई को विश्व रेडक्रॉस दिवस का आयोजन कार्यक्रम भारतीय रेडक्रॉस सोसायटी जिला शाखा रायगढ़ में किया गया। कार्यक्रम के आरंभ डॉ.बीके चंद्रवंशी सचिवमधुख्य चिकित्सा एवं स्वास्थ्य अधिकारी भारतीय रेडक्रॉस सोसायटी जिला शाखा रायगढ़ एवं डॉ.एचएच उरांव प्रभारी अधिकारी एवं उपस्थित अधिकारियों कर्मचारियों द्वारा सर हेनरी ड्यून्ट एवं राष्ट्रपिता महात्मा



गांधी की प्रतिमा पर माल्यार्पण एवं पूजा अर्चना से किया गया। उक्त कार्यक्रम में उपस्थित संतोष अग्रवाल पूर्व अध्यक्ष एवं संरक्षक सदस्य रेडक्रॉस रायगढ़ द्वारा रेडक्रॉस रायगढ़ की मानव कल्याणकारी

कार्यों की जानकारी दी। डॉ.उरांव ने रक्तदान शिवािर, जिला दिव्यांगजन पुर्नवास का संचालन, आशा निकेतन वृद्धाश्रम का संचालन, निःशुल्क ऑक्सीजन सिलेण्डर, व्हील चेयर, एअर बेड, वाटर बेड की आदि रेडक्रॉस द्वारा दी जाने वाली सुविधाओं की जानकारी दी एवं सदस्यता अभियान पर विस्तृत चर्चा की गई। इस अवसर पर मुकेश शर्मा प्रबंधक रेडक्रॉस मेडिकल स्टोर, डीपीएम सुश्री रंजना पैकरा आदि मौजूद रहे।

## जशपुर और सारंगढ़ में पिछड़ा, रायगढ़ जिले में बढ़ा सवा दो फीसद मतदान प्रतिशत

रायगढ़। लोकसभा चुनाव के दौरान 7 मई को हुए मतदान में रायगढ़ जिला पूरे जिले के चार विधानसभाओं में इस बार लोकसभा चुनाव में 81 फीसद मतदान

अधिक मतदान दर्ज किया गया है। वहीं लोकसभा क्षेत्र में सारंगढ़ व जशपुर के प्रदेश में सर्वाधिक मतदाताओं की उदासीनता के कारण मतदान प्रतिशत में कुछ कमी जरूर आई है किंतु जिले में सर्वाधिक मतदान ने जिला प्रशासन को कोशिशों को कामयाब बनाया है।

### कलेक्टर गोयल ने जताया मतदाताओं का आभार

कलेक्टर कार्तिकेया गोयल ने रायगढ़ जिले में लोकसभा निर्वाचन के लिए 07 मई शान्तिपूर्वक मतदान संपन्न होने पर सभी मतदाताओं और निर्वाचन कार्य के सफल संपादन में भूमिका निभाने वाले सभी सहयोगियों का आभार जताया है। कलेक्टर श्री गोयल ने मतदान की प्रक्रिया पूर्ण होने के पश्चात अपने आभार संदेश में कहा है कि निर्वाचन की प्रक्रिया जन जन से जुड़ी होती। सभी की इसकी प्रत्यक्ष व अप्रत्यक्ष भूमिका होती है। रायगढ़ जिले में सभी ने अपने दायित्वों का कृशालता पूर्वक निर्वहन किया जिसके फलस्वरूप रायगढ़ जिले ने मतदान में नया कीर्तिमान रचते हुए पूरे प्रदेश में सर्वाधिक मतदान का रिकॉर्ड बनाया है। कलेक्टर श्री गोयल ने सभी मतदाताओं, निर्वाचन में संलग्न कर्मचारियों के सहयोग हेतु विशेष रूप से आभार प्रकट किया।

## एनटीपीसी लारा को पर्यावरण संरक्षण के लिए आपेक्ष इंडिया अवार्ड पुरस्कार



हरिभूमि न्यूज ▶▶ रायगढ़

एनटीपीसी लारा स्टेशन को एपेक्स इंडिया फाउंडेशन द्वारा पर्यावरण संरक्षण के लिए किए गए प्रयासों के लिए डायमंड अवार्ड से सम्मानित किया गया है। धर्मल पावर स्टेशनों द्वारा पर्यावरण संरक्षण श्रेणी में एनटीपीसी लारा पिछले तीन वर्षों से लगातार यह पुरस्कार प्राप्त करने वाला एकमात्र स्टेशन है। उल्लेखनीय है कि एनटीपीसी लारा स्टेशन पर्यावरण अनुकूल सुपर क्रिटिकल तकनीक से सुसज्जित है। इसकी दक्षता अन्य सर्वाक्रिटिकल प्लांट से 40.5 प्रतिशत ज्यादा दक्षता सम्पन्न है। उच्च दक्षता सम्पन्न होने के कारण इस संयंत्र को बिजली उत्पादन के लिए कम कोयले की आवश्यकता होती है। कोयले की कम खपत के साथ यह संयंत्र पारंपरिक संयंत्रों की तुलना में कम ग्रीनहाउस गैस उत्पन्न करता है और राख उत्सर्जन भी कम होता है। नई तकनीक के अलावा एनटीपीसी लारा पर्यावरण संरक्षण के लिए विभिन्न उपाय करता है। मियावाकी तकनीक के साथ वनीकरण, मैत्री नगर टाउनशिप और आसपास के गांवों के खुले क्षेत्रों में लागू किया गया है। विभिन्न विकासवात्मक गतिविधियों द्वारा जल संरक्षण और जल निकायों के विकास का ध्यान रखा जाता है।

**RAHUL TRAVELS**  
One Way Taxi Pvt Ltd  
**TODAY OFFER**  
50% Discount on One Way Taxi  
Scan And Book  
9926411411  
RAIPUR : Near Raipur Airport , Mana Camp

Online Booking - www.tripurayatra.com  
स्लीपर मात्र 8,500/-  
सुनहरा अवसर  
संश्ल ट्रेन से 08 जून से 14 जून 2024  
जय माता दी... कबो युक्तव अरव है, मन्नत ने युक्तव है... सबसे कम राशि पर  
**माता वैष्णव देवी**  
हरिद्वार,मथुरा वृंदावन (श्री कृष्ण जन्मभूमि)  
राशि-स्लीपर 8500/- 3 एसी 16,500/- 2 एसी 21,500/- (+ 5% GST)  
श्री त्रिपुर तीर्थ यात्रा  
संपर्क करें:- 7354-411411

**मूत्र किडनी एवं पुरिस्टेट**  
समस्त किडनी रोग गुर्दा, नेफ्रोजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पैरो या आंखों में सुजन अगर डायलिसिस में चल रहे हो या किडनी बदलने कि नौबत आ गई हो तो इस चिकित्सा से जीवन बच सकता है, यह चिकित्सा किडनी के नेफ्रॉस सेल को पुनः एक्टिवेट (रिजनरेंट) अर्थात् फिर से जीवन प्रदान करता है युरेशास्ट्रेक्टर (मूत्र नली का सिक्कड़ा) पेशाब न उतरना, बूंद बूंद टपकना या बन्द होना, आपरेशन कि आवश्यकता नहीं होती एव पेशाब में जलन, पीला लालिमा रहना या खून या मवाद आना। प्रोस्टेट विकार बार बार पेशाब होना, बूंद-बूंद या रुकना, इसके कारण सेक्स में आई कमजोरी।  
समय : 11 से 3 बजे तक  
**जीवन ज्योति क्लीनिक** डॉ. आर अग्रवाल (हॉल मेडिसीन) नया सर स्टैण्ड के अंदर, गोलू पोहा जलवी होटल के ऊपर रांपिंग - 25 दुर्गा (छ.ग.)  
स्थायी चिकित्सा परामर्श के लिए मिले मो. 7587099540 (आने से पहले फोन करें)